

## حقوق القرآن

إِنَّ الَّذِي فَرَضَ عَلَيْكَ الْقُرْآنَ لَرَأْدُكَ إِلَى مَعَادٍ ۝ (۸۵ / ۲۸ الْقَصَص)

”اے پیغمبر ﷺ جس اللہ نے آپ پر قرآن نازل فرمایا ہے وہ آپکو دوبارہ پہلی جگہ لانے والا ہے قرآن پاک کے حقوق بہت ہیں۔ بعض علماء نے ان حقوق کو عوام الناس کو سمجھانے کے لیے آٹھ الگ الگ حصوں میں بیان کیے ہیں۔ (1) قرآن کریم پر ایمان لایا جائے (امِنُوا بِاللّٰهِ وَرُسُلِهِ وَالْكِتَابِ) (2) قرآن کریم کا ادب احترام کیا جائے (3) قرآن کریم کی تلاوت صحیح تلفظ سے کی جائے (اُتْلُ مَا أُوْحِيَ إِلَيْكَ مِنَ الْكِتَابِ) (4) قرآن کریم کو حفظ کیا جائے (5) قرآن کریم کے آیات کے معنی میں غور اور تدبر کیا جائے (6) قرآن کریم کے احکام پر عمل کیا جائے اسکی اتباع کی جائے (7) قرآن کریم کی نشر و اشاعت کی جائے (8) قرآن کے ذریعہ نصیحت کی جائے ڈرایا جائے

### (1) قرآن کریم پر ایمان لایا جائے۔ سمجھنے کی بات ہے جب اللہ

رب العالمین پر ایمان ہے تو اللہ کی بھیجی ہوئی تعلیم اسکی دی ہوئی کتاب پر بھی ایمان ہونا چاہیے۔ ایمان لانے کا مطلب ہے ”زبان کے قول کو، دل مانے زبان اقرار کرے، قلب تصدیق کرے اور بدن عمل کرے“ (۱) اَمِنَ الرَّسُولُ بِمَا أُنْزِلَ إِلَيْهِ مِنْ رَبِّهِ وَالْمُؤْمِنُونَ ۝ كُلٌّ آمَنَ بِاللّٰهِ وَمَلٰئِكَتِهِ وَكُتُبِهِ وَرُسُلِهِ ۝ لَا نُفَرِّقُ بَيْنَ أَحَدٍ مِّنْ رُّسُلِهِ ۝ وَقَالُوا سَمِعْنَا وَأَطَعْنَا غُفْرَانَكَ رَبَّنَا وَإِلَيْكَ الْمَصِيرُ (۲ / ۲۸۵)

”ایمان لائے رسول اس ہدایت پر جو انکی طرف اللہ تعالیٰ کی جانب سے نازل ہوئی اور مومن بھی (ایمان لائے) یہ سب ایمان رکھتے ہیں اللہ پر اور اسکے فرشتوں پر اور انکی کتابوں پر اور اسکے رسولوں پر“

(۲) قَالِ الَّذِينَ اتَّيْنَهُمُ الْكِتَابُ يُؤْمِنُونَ بِهِ ۚ (۲۹/ ۴۷) الْعَنْكَبُوتِ

”پس جنہیں ہم نے کتاب دی ہے وہ اس پر ایمان لاتے ہیں“

(۳) وَقُلْ آمَنْتُ بِمَا أَنْزَلَ اللَّهُ مِنْ كِتَابٍ ۚ (۴۲/۱۵) الشُّورَةِ

”اور کہہ دیجئے کہ اللہ تعالیٰ نے جتنی کتابیں نازل فرمائی ہیں میرا ان پر ایمان ہے“

## سوال . قرآن پر کیوں ایمان لانا چاہئے ؟

(1a) جواب . کیونکہ جس شخص نے ایمان نہیں لایا وہ کافر ہے

(۱) بَلَىٰ قَدْ جَاءَ تِلْكَ الْبَيِّنَاتُ فَكَذَّبْتَ بِهَا وَاسْتَكْبَرْتَ وَكُنْتَ مِنَ الْكَافِرِينَ

(۳۹/۵۹) الزُّمَرِ ہاں بے شک تیرے پاس میری آیتیں پہنچ چکی تھیں جنہیں تو نے جھٹلایا اور غرور و تکبر

کیا اور تو تھا ہی کافروں میں

(۲) وَمَا يَجْحَدُ بِآيَاتِنَا إِلَّا الْكَافِرُونَ ۚ (۲۹/ ۴۷) الْعَنْكَبُوتِ

”ہماری آیتوں سے وہی انکار کرتے ہیں جو ضدی کافر ہیں“

(۳) وَمَا يَجْحَدُ بِآيَاتِنَا إِلَّا الظَّالِمُونَ (۲۹/ ۴۹) الْعَنْكَبُوتِ

”اور ہماری آیتوں سے وہی انکار کرتے ہیں جو ظالم ہیں“

## (1b) جواب . کیونکہ اللہ رب العالمین کا حکم ہے

(۱) يَا أَيُّهَا الَّذِينَ آمَنُوا آمِنُوا بِاللَّهِ وَرَسُولِهِ وَالْكِتَابِ الَّذِي نَزَّلَ عَلَىٰ رَسُولِهِ

وَالْكِتَابِ الَّذِي أَنْزَلَ مِنْ قَبْلُ ۚ وَمَنْ يَكْفُرْ بِاللَّهِ وَمَلَائِكَتِهِ وَكُتُبِهِ وَرُسُلِهِ وَالْيَوْمِ

الْآخِرِ فَقَدْ ضَلَّ ضَلَالًا بَعِيدًا (۱۳۶ / ۴) النِّسَاءِ ”اے لوگو جو ایمان لائے ہو“ ایمان

لاؤ اللہ پر اور اس کے رسول ﷺ پر اور اس کتاب پر جو نازل کی ہے اس نے اپنے رسول ﷺ پر

اور جو کتابیں اس سے پہلے نازل کیں تھیں

سب پر ایمان لاؤ اور جو شخص اللہ اور اس کے فرشتوں اور اس کی کتابوں اور اس کے رسولوں اور قیامت کے دن سے انکار کرے تو یقیناً وہ جھک کر نکل گیا گمراہی میں بہت دور (یعنی وہ سیدھے راستے سے جھک کر دور جا پڑا) (۲) **يَا أَيُّهَا الَّذِينَ أُوتُوا الْكِتَابَ آمِنُوا بِمَا نَزَّلْنَا مُصَدِّقًا لِّمَا مَعَكُمْ مِّن قَبْلُ أَنْ نَقْطِعَ وُجُوهَافَنَرُدَّهَا عَلَىٰ أَدْبَارِهَا أَوْ نَلْعَنَهُمْ كَمَا لَعَنَّا أَصْحَابَ السَّبْتِ ۚ وَكَانَ أَمْرُ اللَّهِ مَفْعُولًا (۴۷ / ۴) (النِّسَاء)**

”اے لوگو جنہیں دی گئی ہے کتاب ایمان لاؤ اس کتاب پر جو ہم نے نازل کی ہے جو تصدیق کرتی ہے اس کتاب کی جو تمہارے پاس ہے قبل اسکے کہ ہم مسخ کردیں چہروں کو اور پھر دیں انکو ان کی پیٹھ کی طرف یا لعنت کریں ہم ان پر جیسے لعنت کی تھی ہم نے اصحاب سبت پر۔ اور یاد رکھو کہ اللہ کا حکم نافذ ہو کر رہنے والا ہے“ مکہ کے لوگ اچھی طرح سے جانتے تھے کہ رسول اللہ ﷺ کسی استاد سے کوئی کتاب نہیں پڑھی اور نہ ہی لکھنا جانتے تھے۔ اگر ایسا ہوتا تو کچھ شبہ کرنے کی گنجائش تھی کہ رسول اللہ ﷺ اپنے ہاتھ سے یا انکے استاد اپنے ہاتھ سے قرآن بنا لیتے ہیں سورۃ العنکبوت میں اسکا ذکر ہے

## (1c) قرآن پر اس لیے ایمان لانا چاہیے کہ اس میں کوئی کجی یا تیرھا پن نہیں ہے

(۱) **الْحَمْدُ لِلَّهِ الَّذِي أَنْزَلَ عَلَىٰ عَبْدِهِ الْكِتَابَ وَلَمْ يَجْعَلْ لَهُ عِوَجًا ۖ سَهًّا فَيَسْتَلِيزَ بِأَسَا شَدِيدًا مِّن لَّدُنْهُ وَيُبَشِّرُ الْمُؤْمِنِينَ الَّذِينَ يَعْمَلُونَ الصَّالِحَاتِ أَنَّ لَهُمْ أَجْرًا حَسَنًا** (۲-۱۸/۱۸) ”تمام تعریفیں اسی اللہ کے لیے سزاوار ہیں جس نے اپنے بندے پر یہ قرآن اتارا اور اس میں کوئی کسر باقی نہ چھوڑی بلکہ تمام ٹھیک ٹھاک رکھا تاکہ اپنے پاس کی سخت سزا سے ہوشیار کر دے اور ایمان لانے اور نیک عمل کرنے والوں کو خوشخبریاں سنا دے کہ ان کے لیے بہترین بدلہ ہے“ (۲) **فَرَأَيْنَا عَرَبِيًّا غَيْرَ ذِي عِوَجٍ لَّعَلَّهُمْ يَتَّقُونَ (۲۸ / ۳۹) (الزُّمَر)**

”ایسا قرآن جو عربی زبان میں ہے جس میں کوئی کجی (تیزھا پن) نہیں تاکہ وہ برے انجام سے بچیں

## (1d) قرآن پر اس لیے ایمان لانا چاہیے کہ یہ

کتاب مبین ہے ﴿حَمَّ ۚ وَالْكِتَابِ الْمُبِينِ﴾ (۲۰ / ۱۰۴ اَللُّحٰن)

”حامیم۔ قسم ہے اس کتاب مبین کی (مبین یعنی واضح روشن) قسم ہے اس وضاحت والے قرآن کی

﴿۲﴾ قَدْ جَاءَكُمْ مِنَ اللَّهِ نُورٌ وَكِتَابٌ مُبِينٌ (۱۵ / ۵ المائدہ)

”بے شک آگئی ہے تمہارے پاس اللہ کی طرف سے روشنی اور واضح کتاب“

﴿۳﴾ اَلرَّحْمٰنُ تِلْكَ اٰیٰتُ الْكِتَابِ الْمُبِينِ (۱۲ / ۱ یوسف) ”الف۔ لام۔ را۔ یہ روشن

کتاب کی آیتیں ہیں (یہ آیات ہیں اس کتاب کی جو (اپنا مدعا) صاف صاف بیان کرتی ہیں)

﴿۴﴾ اَلرَّحْمٰنُ تِلْكَ اٰیٰتُ الْكِتَابِ وَقُرْآنٍ مُبِينٍ (۱ / ۱۵ اَلْحَجَر)

”الف۔ لام۔ را۔ یہ کتاب الہی کی آیتیں ہیں اور روشن کتاب کی“

﴿۵﴾ طٰسَمَ ۝ تِلْكَ اٰیٰتُ الْكِتَابِ الْمُبِينِ (۲-۱ / ۲۶ اَلشُّعْرَاء)

”طا۔ سین۔ میم۔ یہ روشن کتاب کی آیتیں ہیں“

﴿۶﴾ طٰسَ ۝ تِلْكَ اٰیٰتُ الْقُرْآنِ وَكِتَابٍ مُبِينٍ (۲-۱ / ۲۷ اَلنَّمْل)

”طا۔ سین۔ یہ آیتیں ہیں قرآن کی (یعنی واضح) اور روشن کتاب کی“

﴿۷﴾ طٰسَمَ ۝ تِلْكَ اٰیٰتُ الْكِتَابِ الْمُبِينِ (۲-۱ / ۲۸ اَلْقَصَص)

”طا۔ سین۔ میم۔ یہ روشن کتاب کی آیتیں ہیں“

﴿۸﴾ حَمَّ ۚ وَالْكِتَابِ الْمُبِينِ (۲-۱ / ۴۳ اَلزُّحْرُف) ”حا۔ میم۔ قسم اس واضح کتاب کی

## (1e) سوال۔ قرآن پر ایمان لانے کے اور کیا

وجوہات ہیں؟

# جواب . کیونکہ اسکو اللہ تعالیٰ نے نازل کیا ہے

اللہ تعالیٰ زبردست اور غالب ہے اس کی قوت اور غلبے کے سامنے کوئی پر نہیں مار سکتا اسے ہر چیز

کا علم ہے اللہ نے قرآن کو اتارا ﴿۱﴾ حَمَّ ۚ تَنْزِيلُ الْكِتَابِ مِنَ اللَّهِ الْعَزِيزِ الْعَلِيمِ

(۱/۴۰ المؤمن) ”حامیم۔ اس کتاب کا نازل فرمانا اس اللہ کی طرف سے ہے جو غالب اور دانا ہے

﴿۲﴾ اللَّهُ الَّذِي أَنْزَلَ الْكِتَابَ بِالْحَقِّ وَالْمِيزَانَ ۖ وَمَا يُدْرِيكَ لَعَلَّ السَّاعَةَ قَرِيبٌ

(۱۷/۴۲ الشُّورے) ”اللہ تعالیٰ نے حق کے ساتھ کتاب نازل فرمائی ہے اور میزان بھی“ اور

تمہیں کیا خبر کہ فیصلہ کی گھڑی قریب ہی آگئی ہو“

﴿۳﴾ الرَّحْمَنُ لَا عَلَّمَ الْقُرْآنَ (۲ - ۱ / ۵۵ الرَّحْمَن)

”اللہ جو رحمن ہے سکھایا اس نے قرآن“ یعنی اللہ نے قرآن کی تعلیم دی

﴿۴﴾ حَمَّ ۚ تَنْزِيلُ الْكِتَابِ مِنَ اللَّهِ الْعَزِيزِ الْحَكِيمِ (۲ - ۱ / ۴۵ الْجَاثِيَة)

”حَمَّ یہ کتاب اللہ غالب حکمت والے کی طرف سے نازل کی ہوئی ہے“

﴿۵﴾ حَمَّ ۚ تَنْزِيلُ الْكِتَابِ مِنَ اللَّهِ الْعَزِيزِ الْحَكِيمِ (۲ / ۴۶ الْآحْقَاف)

”حامیم۔ اس کتاب کا نازل فرمانا اس اللہ کی طرف سے ہے جو غالب اور حکمت والا ہے“

﴿۶﴾ حَمَّ ۚ تَنْزِيلُ مِنَ الرَّحْمَنِ الرَّحِيمِ ۚ كِتَابٌ فُصِّلَتْ آيَاتُهُ قُرْآنًا عَرَبِيًّا لِقَوْمٍ

يَعْلَمُونَ لَا بَشِيرًا وَلَا نَذِيرًا ۚ فَأَعْرَضَ أَكْثَرُهُمْ فَهُمْ لَا يَسْمَعُونَ (۴ / ۴۱ حَمَّ السَّجْدَة)

”حامیم۔ اتاری ہوئی ہے بڑے مہربان بہت رحم والے کی طرف سے ایک ایسی کتاب کھول

کھول کر بیان کئے ہیں جس میں احکام“ قرآن عربی“ ان لوگوں کے لیے جو علم رکھتے ہیں۔ خوش

خبری سنانے والا اور ڈرانے والا ہے پھر بھی ان کے اکثروں نے منہ پھیر لیا اور وہ سنتے ہی نہیں“

﴿۷﴾ وَالَّذِي أَوْحَيْنَا إِلَيْكَ مِنَ الْكِتَابِ هُوَ الْحَقُّ مُصَدِّقًا لِمَا بَيْنَ يَدَيْهِ ۖ إِنَّ اللَّهَ

بِعِبَادِهِ لَخَبِيرٌ بَصِيرٌ (۳۱/۳۵ فَاطِر)



اور یہ کتاب جو ہم نے آپ کے پاس وحی کے ذریعہ بھیجی ہے یہی حق ہے جو اپنے سے پہلے کی کتابوں کی تصدیق کرتی ہے بے شک اللہ تعالیٰ اپنے بندوں کی پوری خبر رکھنے والا اور دیکھنے والا ہے

(۸) اِنَّا نَحْنُ نَزَّلْنَا الذِّكْرَ وَاِنَّا لَهُ لَخَفِظُونَ (۹ / ۱۵ الْحَجَرِ)

” بلاشبہ ہم ہی نے قرآن کو نازل کیا ہے اور یقیناً ہم ہی اس کے نگہبان ہیں ہم ہی اس کے محافظ ہیں ‘

(۹) وَالَّذِينَ اتَّيْنَهُمُ الْكِتَابَ يَعْلَمُونَ اَنَّهُ مُنَزَّلٌ مِّنْ رَّبِّكَ بِالْحَقِّ فَلَا تَكُونَنَّ مِنَ الْمُفْتَرِينَ (۱۱۴ / ۶ الْاَنْعَامِ)

” اور وہ لوگ جنہیں دی ہم نے کتاب ‘ جانتے ہیں کہ یہ نازل ہوئی ہے آپ کے رب کی طرف سے ‘ سو ہرگز نہ ہونا آپ شک کرنے والوں میں “

(1f) سوال . کیا قرآن میں کوئی شک و شبہ ہے

پھر کیوں ایمان نہیں لاتے ؟

جواب . قرآن میں شک کی گنجائش ہی نہیں

اس کتاب پر ایمان لانا اس لیے ضروری ہی کہ اس میں شک و شبہ کی گنجائش ہی نہیں ہے یہ کتاب شک و شبہ سے پاک ہے

(۱) اَلَمْ ؕ ذٰلِكَ الْكِتٰبُ لَا رَيْبَ ۤ فِيْهِ ؕ (۲ - ۱ / ۲ الْبَقَرَة)

” الف لام میم یہ ایسی کتاب ہے اس میں کوئی شک نہیں ہے “

(۲) اَلَمْ ؕ تَنْزِيْلُ الْكِتٰبِ لَا رَيْبَ فِيْهِ مِنْ رَّبِّ الْعٰلَمِيْنَ (۲ - ۱ / ۳۲ السَّجْدَة)

” اَلَمْ اس بات میں کچھ شک نہیں کہ اس کتاب کا نازل کیا جانا سارے جہان کے پروردگار کی طرف سے ہے “

(۳) وَمَا كَانَ هٰذَا الْقُرْاٰنُ اَنْ يُفْتَرٰ مِنْ دُوْنِ اللّٰهِ وَلٰكِنْ تَصْدِيْقُ الَّذِيْ بَيْنَ يَدَيْهِ

وَتَفْصِيْلُ الْكِتٰبِ لَا رَيْبَ فِيْهِ مِنْ رَّبِّ الْعٰلَمِيْنَ (۳۷ / ۱۰ يُوْنُس)

” اور یہ قرآن ایسا نہیں ہے کہ اللہ (کی وحی) کے بغیر (اپنے ہی سے) گھڑیا گیا ہو۔ بلکہ یہ تو (ان کتابوں) کی تصدیق کرنے والا ہے جو اسکے قبل (نازل) ہو چکی ہیں اور (احکام ضروریہ) کی تفصیل بیان کرنے والا ہے، اس میں کوئی بات شک کی نہیں کہ رب العالمین کی طرف سے ہے“

(۴) أَفَغَيْرَ اللَّهِ أَبْتَغِي حَكْمًا وَهُوَ الَّذِي أَنْزَلَ إِلَيْكُمُ الْكِتَابَ مُفَصَّلًا ۚ وَالَّذِينَ آتَيْنَهُمُ الْكِتَابَ يَعْلَمُونَ أَنَّهُ مُنَزَّلٌ مِّن رَّبِّكَ بِالْحَقِّ ۖ فَلَا تَكُونَنَّ مِنَ الْمُمْتَرِينَ

(۱۱۴/۶ الْأَنْعَام)

”سو کیا اللہ کے سوا کوئی اور تلاش کروں میں فیصلہ کرنے والا حالانکہ وہی ہے جس نے نازل کی ہے آپ کی طرف یہ کتاب پوری تفصیل کے ساتھ اور وہ لوگ جنہیں دی ہم نے کتاب، جانتے ہیں کہ یہ نازل ہوئی ہے آپ کے رب کی طرف سے سو ہر گز نہ ہونا آپ شک کرنے والوں میں“

## (2) قرآن کریم کا ادب احترام کیا جائے

اس سے مراد حقیقی ادب ہے اور ظاہری ادب ہے قرآن مجید سارے کتابوں میں سب سے زیادہ عظمت والی کتاب ہے قرآن جب پڑھا جائے اسے غور سے سنا چاہیے اور شور وغل نہیں کرنا یہ سب آداب قرآن کے ضمن میں آتے ہیں (۱) بَلْ هُوَ قُرْآنٌ مَّجِيدٌ ۚ فِي لَوْحٍ مَّحْفُوظٍ (۲۲-۲۱/۸۵ الْبُرُوج) ”سو ہے وہ قرآن بڑی عظمت و شان والا جو لوح محفوظ میں لکھا ہوا ہے“

(۲) فِي صُحُفٍ مُّكَرَّمَةٍ ۖ مَّرْفُوعَةٍ مُّطَهَّرَةٍ ۚ بِأَيْدِي سَفَرَةٍ ۖ كِرَامٍ بَرَرَةٍ

(۱۴-۱۳/۸ غَف) ”قرآن لکھا ہوا ہے ایسے صحیفوں میں جو مکرم ہیں بلند مرتبہ ہیں پاکیزہ ہیں“

(۳) لَوْ أَنْزَلْنَاهُذَا الْقُرْآنَ عَلَىٰ جَبَلٍ لَّرَأَيْنَاهُ خَاشِعًا مُّتَصَدِّعًا مِّنْ خَشْيَةِ اللَّهِ ۚ وَتِلْكَ الْأَمْثَالُ نَضْرِبُهَا لِلنَّاسِ لَعَلَّهُمْ يَتَفَكَّرُونَ (۲۱/۵۹ الْحَشْرِ)

”اگر ہم اس قرآن کو کسی پہاڑ پر نازل کرتے تو تم دیکھتے کہ اللہ کے خوف سے دب جاتا اور پھٹ جاتا اور یہ مثالیں بیان کرتے ہیں انسانوں کے لیے تاکہ وہ غور و فکر کریں“

(۴) وَإِذَا قُرِئَ الْقُرْآنُ فَاسْتَمِعُوا لَهُ وَأَنْصِتُوا لَعَلَّكُمْ تُرْحَمُونَ (۴/۷۰) (الْأَعْرَافِ)

”اور جب قرآن پڑھا جائے تمھارے سامنے تو توجہ سے سنو اور خاموش رہو تاکہ تم پر رحمت ہو“

(۵) الَّذِينَ يَسْتَمِعُونَ الْقَوْلَ فَيَتَّبِعُونَ أَحْسَنَهُ ۚ أُولَٰئِكَ الَّذِينَ هَدَاهُمُ اللَّهُ وَأُولَٰئِكَ

هُمْ أُولُوا الْأَلْبَابِ (۱۸/۲۹) (الزُّمَرِ) ”جو غور سے سنتے ہیں کلام الہی پھر پیروی کرتے ہیں اسکے

بہترین پہلو کی یہی وہ لوگ ہیں جنھیں ہدایت بخشی ہے اللہ نے اور یہی ہیں جو عقل والے ہیں“

أُولُوا الْأَلْبَابِ یعنی عقل والے

### (3) قرآن کریم کی تلاوت کرو

جیسا کہ اسکے پڑھنے کا حق ہے

(۱) فَإِذَا قَرَأْتَ الْقُرْآنَ فَاسْتَعِذْ بِاللَّهِ مِنَ الشَّيْطَانِ الرَّجِيمِ (۹۸/۱۶) (النحل)

”پھر جب پڑھنے لگو تم قرآن تو پناہ مانگ لیا کرو اللہ کی شیطان مرؤد سے“

عربی میں اُتْلُ کے معنی ہوتے ہیں پڑھو یا تلاوت کرو، يَتْلُو وہ پڑھتے ہیں يَتْلُوْنَهُ وہ پڑھتے ہیں اسکو ”قرآن کی تلاوت کرنے کا حکم اور اسکو پڑھ کر سنانے کا حکم بیشتر مقامات پر آیا ہے مثلاً

(۲) الَّذِينَ آمَنُوا مِنْهُمْ كُتِبَ عَلَيْهِمْ أَنْ يَتْلُوا حَقَّ تِلَاوَتِهِ ۚ أُولَٰئِكَ يُؤْمِنُونَ بِهِ ۚ وَمَنْ يَكْفُرْ

بِهِ فَأُولَٰئِكَ هُمُ الْخَاسِرُونَ (۱۲۱/۲) (البقرة) ”وہ لوگ جن کو دی ہے ہم نے کتاب جو

پڑھتے ہیں اسے جیسا کہ اسکے پڑھنے کا حق ہے“ وہی لوگ ایمان رکھتے ہیں اس پر اور جو کفر کا

رویہ اختیار کرتے ہیں اسکے ساتھ سو وہی نقصان اٹھانے والے ہیں“

(۳) اُتْلُ مَا أُوحِيَ إِلَيْكَ مِنَ الْكِتَابِ وَأَقِمِ الصَّلَاةَ ۚ (۴۵/۲۹) (الْعنكبوت)

تلاوت کرو اے نبی ﷺ جو وحی کیا گیا ہے تمھاری طرف بطور کتاب اور قائم کرو نماز۔ (یعنی

اے نبی ﷺ اس کتاب کو پڑھا کرو)



(۴) وَأَتْلُ مَا أُوحِيَ إِلَيْكَ مِنْ كِتَابِ رَبِّكَ ۚ لَا مُبَدِّلَ لِكَلِمَاتِهِ ۚ وَلَكِنْ تَجِدَ مِنْ

دُونِهِ مُلْتَحَدًا (۱۸/۲۷) الْكَهْف ) ” اور سنا دو جو کچھ وحی کیا گیا ہے تمہاری طرف ۔

تمہارے رب کی کتاب میں سے ۔ نہیں کوئی بدلنے کا مجاز اسکی باتوں کو اور ہرگز نہ پاؤ گے تم اسکے سوا کوئی جائے پناہ “

صحیح تلفظ سے اسکی قرأت کی جائے تلاوت کی جائے ، خوش الحانی سے قرآن پڑھا جائے اچھی آواز والے کو قرآن سنانے کے لیے کہے۔ مخارج اور قرأت کے دیگر اصول سیکھنا چاہیے ۔ مثال کے طور

پر اگر کوئی شخص رمضان کی تراویح اچھے قاری سے سنے مثلاً حرم کعبہ کے امام ، اچھے قاری جو قرآن کے الفاظ ادا کرتا ہے دل پر رقت طاری ہوتی ہے دل پر ایک عجیب کیفیت ہوتی ہے ایک ایک آیت اثر کرتی ہے ۔ دل نرم ہوتے ہیں اور کلام اللہ سے محبت بڑھتی ہے

(3a) قرآن کو ٹھہر ٹھہر کر اطمینان سے پڑھنے اور ٹھہر ٹھہر کر سنانے

کا حکم ۔ ترتیل سے پڑھنا یعنی حرفوں کے مخارج اور صفات کا لحاظ رکھ کر اور ٹھہر ٹھہر کر

صاف صاف پڑھنا اس سے معلوم ہوا کہ تجوید سیکھنا ضروری ہے ۔ میں سمجھتا ہوں کہ تیز تیز پڑھنے سے تین حقوق قرآنی تیز پڑھنے والے سے چھوٹ جاتے ہیں پہلا اللہ تعالیٰ کے حکم کے خلاف ورزی کرتا ہے تیز پڑھنے والا جبکہ اللہ کا حکم ہے کہ ٹھہر ٹھہر کر پڑھو اور دوسرا اس عظیم کتاب کے عظیم الفاظ کا ادب کا لحاظ نہیں کر رہا ہے یہ تیز پڑھنے والا ۔ اور تیسرا یہ کہ تیز پڑھنے سے نہ کچھ سمجھ آ رہا ہے غلطی بھی ہو سکتی ہے ۔ جب سمجھ نہیں آ رہا تو تدبر کیسے کرے گا

(۱) يٰۤاَيُّهَا الْمُزَّمِّلُ ۙ قُمِ اللَّيْلَ اِلَّا قَلِيْلًا ۙ نَّصِفَهُۥٓ اَوْ اَنْقُصْ مِنْهُ قَلِيْلًا ۙ اَوْ زِدْ عَلَيْهِ

وَرَتِّلِ الْقُرْآنَ تَرْتِيْلًا ۙ (۴-۱/۷۳ الْمُزَّمِّلُ) ” اے کپڑے میں لپٹنے والے رات کی

نماز میں کھڑے رہا کیجئے مگر تھوڑی سی رات یعنی آدھی رات یا کم کر لیجئے اس میں سے تھوڑا حصہ یا زیادہ کر لیجئے اس پر کچھ ۔ اور پڑھئے قرآن کو خوب ٹھہر ٹھہر کر “

(۲) وَقُرْآنًا فَرَقْنَاهُ لِتَقْرَأَهُ عَلَى النَّاسِ عَلَى مُكْثٍ وَنَزَّلْنَاهُ تَنْزِيْلًا ۙ قُلْ اٰمِنُوْا بِهٖ اَوْ لَا

تُؤْمِنُوْا ۙ (۱۰۶-۱۰۷/۱۷ بَنِي اِسْرَآئِيْل) ترجمہ ” اور ہم نے قرآن کو تھوڑا تھوڑا

کر کے (اس مصلحت) سے اتارا تاکہ آپ ٹھہر ٹھہر کر لوگوں کو پڑھ کر سنائیے اور (یہی وجہ ہے کہ) ہم نے اسکو رفتہ رفتہ اتارا“

دوسرا ترجمہ ”اور نازل کیا ہے ہم نے اس قرآن کو واضح مضامین کے ساتھ تاکہ پڑھ کر سنائیے آپ اسے انسانوں کو ٹھہر ٹھہر کر اور نازل کیا ہے ہم نے اسکو بتدریج (حسب موقع)“

### (3b) خوش الحانی، اچھی آواز سے قرآن پڑھنے کا حکم

(۱) حضرت ابو ہریرہؓ کی روایت ہے کہ اللہ کے رسول ﷺ نے فرمایا جو قرآن کو خوش الحانی سے نہیں پڑھتا وہ ہم میں سے نہیں ہے“ (بخاری ۹/۶۱۸ ، ابوداؤد)۔

(۲) حدیث میں آتا ہے رسول اللہ ﷺ نے فرمایا ”قرآن کو اچھی آواز سے زینت دو“

زینوا القرآن بأصواتکم

(۳) قتادہؓ کہتے ہیں کہ ایک مرتبہ انسؓ سے دریافت کیا گیا کہ نبی کریم ﷺ کی تلاوت قرآن کا انداز کیا تھا؟ تو انہوں نے بتایا کہ آپ ﷺ اپنی قرأت میں (حروف مد اور حروف لین کو معروف طریقہ کے مطابق) کھینچ کھینچ کر پڑھتے تھے، پھر انسؓ نے بِسْمِ اللّٰهِ الرَّحْمٰنِ الرَّحِیْمِ پڑھ کر بتایا اور اس میں لفظ بِسْمِ اللّٰهِ الرَّحْمٰنِ اور الرَّحِیْمِ کو کھینچ کر پڑھا (۵۶۶/۶ بخاری)

یہ آیت آپ لوگ بار بار دفعہ سنی ہوگی کہ صرف ایک آیت پڑھ کر رسول اللہ ﷺ رات بھر روتے رہے۔ اور بار بار اسکی تلاوت گزرگذا کہ رب العالمین کے حضور کرتے رہے

(۴) اِنْ تُعَذِّبْهُمْ فَإِنَّهُمْ عِبَادُكَ ۚ وَ اِنْ تَغْفِرْ لَهُمْ فَإِنَّكَ اَنْتَ الْعَزِیْزُ الْحَكِیْمُ (۵/۱۱۸)

اَلْمَآئِدَہ) اگر عذاب دے تو انہیں تو بے شک وہ بندے ہیں تیرے اور اگر معاف کر دے انہیں تو بے شک تو ہر چیز پر غالب اور بڑی حکمت والا ہے (اگر تو انہیں عذاب دے تو یہ تیرے بندے ہیں اور اگر تو ان کو بخش دے تو تیری مہربانی ہے) بے شک تو غالب اور حکمت والا ہے

### (3c) قرآن کی تلاوت کے مستحب اوقات

قرآن پڑھنے کے بہترین اوقات فجر کے وقت ، رات کے آخر اوقات مثلاً تہجد میں حسب ذیل دو آیات کے مفہوم بالکل واضح ہیں ، دن کے مقابلے میں فجر اور تہجد کے اوقات میں قرآن زیادہ واضح اور حضور قلب کے لیے زیادہ مؤثر ہے ، اس لیے کہ اس وقت دوسری آوازیں خاموش ہوتی ہیں ، فضاء میں سکون غالب ہوتا ہے اس وقت جو قرآن پڑھا جاتا ہے وہ آوازوں کے شور اور دنیا کے ہنگاموں کی نذر نہیں ہوتا بلکہ قرآن کا پڑھنے والا اس سے خوب محفوظ رہتا ہے اور قرآن کے اثر آفرینی کو محسوس کرتا ہے

(۱) اَقِمِ الصَّلَاةَ لِلْأُولٰٓئِكَ الشَّمْسُ اِلَى غَسَقِ الْاٰیْلِ وَقُرْاٰنَ الْفَجْرِ ۚ اِنَّ قُرْاٰنَ الْفَجْرِ كَانَ

مَشْهُودًا (۱۷/۲۸ بَنٰی اِسْرَآئِیْل) ” نماز کو قائم کرو زوال آفتاب سے لے کر رات کی تاریکی

تک اور فجر کا قرآن پڑھنا بھی ، یقیناً فجر کے قرآن پڑھنے (کے وقت) فرشتے حاضر ہوتے ہیں “

(۲) اِنَّ نَاشِئَةَ الْاٰیْلِ هِيَ اَشَدُّ وَطْأً وَّاقْوَمٌ قَبِيْلًا (۷۳/۶ الْمَزْمَل) ” بے شک اٹھنا رات کو

ہے بہت ہی کارگر (نفس پر) قابو پانے کے لیے اور بہت ہی خوب وقت ہے (قرآن) پڑھنے کے لیے

### (3d) مستحب قراءت کی مقدار۔ فَاقْرَءْ وَاٰ مَا تَيَسَّرَ مِنَ الْقُرْاٰنِ

(۷۳/۲۰ الْمَزْمَل) ” لہذا آپ قرآن پڑھئے جتنا آسانی سے پڑھ سکتے ہیں “

### (3e) قرآن سن کر رب العالمین سے ڈرنے والوں کے رونگٹے کھڑے

ہو جاتے ہیں اور انکے جسم اور دل نرم ہو کر اللہ کے ذکر کی طرف راغب

ہوتے ہیں ۔ اَللّٰهُ نَزَلَ اَحْسَنَ الْحَدِيْثِ كِتٰبًا مُّتَشٰبِهًا مَّثٰنٰی تَقْشَعِرُّ مِنْهُ جُلُوْدُ

الَّذِيْنَ يَخْشَوْنَ رَبَّهُمْ ۚ ثُمَّ تَلِيْنُ جُلُوْدُهُمْ وَقُلُوْبُهُمْ اِلٰی ذِكْرِ اللّٰهِ ۚ ذٰلِكَ هُدٰی اللّٰهُ

يَهْدِيْ بِهٖ مَنْ يَّشَآءُ ۚ وَمَنْ يُضِلِلِ اللّٰهُ فَمَا لَهُ مِنْ هَادٍ (۳۹/۲۳ الزُّمَر)

”اللہ نے نازل فرمایا ہے بہترین کلام ایک ایسی کتاب جسکے تمام (اجزا) ہم رنگ ہیں (یعنی اسکے سارے حصے حسن کلام، معنی وغیرہ خوبیوں میں ایک دوسرے سے ملتے جلتے ہیں) اور مضامین دوہرائے گئے ہیں، روئگئے کھڑے ہو جاتے ہیں اسے سن کر ان لوگوں کے جسم پر جو ڈرتے ہیں اپنے رب سے پھر نرم ہو کر انکے جسم اور انکے دل (راغب ہو جاتے ہیں) اللہ کے ذکر کی طرف، یہ ہدایت ہے اللہ کی، راہ دکھاتا ہے وہ اس کے ذریعہ سے جسے چاہتا ہے اور جسے گمراہ کر دے اللہ تو نہیں ہے اسے کوئی ہدایت دینے والا“ حضرت عبداللہ بن مسعودؓ سے مروی ہے انہوں نے کہا رسول اللہ ﷺ نے مجھ سے فرمایا اِقْرَأْ عَلٰی الْقُرْآنِ ”مجھے قرآن پڑھ کر سنائیے“ میں نے کہا بھلا آپ کو کیا سناؤں آپ پر قرآن شریف اترا ہے آپ ﷺ نے فرمایا اِنِّیْ اُحِبُّ اَنْ اَسْمَعَہُ مِنْ غَیْرِیْ مجھے دوسرے سے سننا اچھا معلوم ہوتا ہے“ (۶/۵۶۹ بخاری)

## (4) قرآن کریم کو حفظ کیا جائے

لوگوں کا اکثر خیال ہے کہ حفظ کرنا مشکل کام ہے جسکو اللہ آسان کر دے اسکے لیے کوئی مشکل نہیں۔ یہ صرف لوگوں کی کاہلی ہوتی ہے اور لوگ اکثر یہ عذر پیش کرتے ہیں کہ اب یہ عمر نہیں ہے بچپن میں ہونے والا کام نہیں ہوا۔ جتنا بھی ہو کلام اللہ کو حفظ کر لینا چاہیے۔ میں ایک مثال بیان کرتا ہوں۔ بعض لوگ سمجھتے ہیں کہ یہ صرف ذہین intelligent لوگوں کا کام ہے کیا آپ دیکھتے نہیں کہ بہت کم پڑھے لکھے لوگ بھی حفاظ ہوتے ہیں۔ یہ صرف اللہ رب العالمین کا لطف و کرم ہے کوئی بندہ اگر کوشش کرے تو اللہ کی مدد ضرور آئے گی آپکو حفاظ ڈاکٹرز

Doctors، انجینئرز Engineers، محاسب اکاؤنٹ Accountants، وکیل Lawyers، کلرک Clerks، سپرنٹنڈنٹ Suprintendants ملیں گے۔ ایک کلرک بھی حافظ ہوتا ہے ایک ڈرائیور Driver بھی حافظ ہوتا ہے ایک حارس Watchman بھی حافظ ہوتا ہے۔ ایک لیبر Labour بھی حافظ ہوتا ہے۔ یہ سب حافظ کیسے ہوئے یہ اللہ تعالیٰ کا فضل ہے۔ اچھا اب دوسرے طریقہ سے میں سمجھاتا ہوں۔ دنیا کے ۱۰۰ سو ذہین آدمیوں کو جمع کر لیجئے اور ان سے کہیے کہ یہ ۶۰۰ چھ سو صفات حفظ کر کے سناؤ۔ جملہ بہ جملہ، لفظ بہ لفظ بالکل ویسا سنا ہے آپکو۔ یہ



لوگ ہرگز نہیں سنا سکتے۔ کون لوگ ہیں یہ سب سے زیادہ ذہین آدمی۔ اور ایک مثال ایک انگریز سے کہیں کہ تم کو چینی زبان یا ملباری یا اردو زبان میں یہ ۶۰۰ صفحے یاد کر کے سنانا ہے جنکے نہ معنی معلوم اور نہ وہ کچھ سمجھتا ہو۔ آپ لوگ خود سوچئے کہ کیا کوئی انگریز نامل یا سنگو یا پنجابی زبان میں ۶۰۰ صفحات یاد کر سکے گا یہ ناممکن ہے اسی طرح اردو جاننے والے سے کہئے کہ آپ جرمن یا کورین زبان میں ۶۰۰ صفحات یاد کرو کیا یہ ممکن ہے سبحان اللہ۔ اللہ تعالیٰ کا فضل ہے کہ ایک سنگو دان بھی حافظ ہے ملباری بھی حافظ ہے ایک انگریز بھی حافظ قرآن ہے ایک چینی زبان بولنے والا بھی حافظ قرآن ہے۔ جب ہی تو اللہ کا فرمان ہے

(۱) لَا تُحَرِّكْ بِهِ لِسَانَكَ لِتَعْجَلَ بِهِ ۚ إِنَّ عَلَيْنَا جَمْعَهُ وَقُرْآنَهُ ۚ فَإِذَا قَرَأَهُ فَاتَّبِعْ

قُرْآنَهُ ۚ ثُمَّ إِنَّ عَلَيْنَا بَيَانَهُ (۱۹-۱۶/۷۵ الْقَيْمَةُ) ” (اے پیغمبر ﷺ) وحی کے ختم ہونے سے پہلے اپنی زبان کو حرکت مت دیجئے کہ اسکو جلدی یاد کریں۔ بلاشبہ اسکا جمع کرنا اور پڑھنا ہمارے ذمہ ہے تو جب ہم اسکو (فرشتہ کی زبانی) پڑھا کریں تو غور سے سنتے رہئے اسکی قرأت کی۔ جب ہم پڑھ لیں تو آپ اسکے پڑھنے کی پیروی کریں۔ پھر یقیناً ہمارے ہی ذمہ ہے اسکا مطلب سمجھا دینا۔ “ قرآن پاک اللہ تعالیٰ کی طرف سے عطا کیا ہوا معجزہ ہے جو اپنے حبیب علیہ سلام کہ دل پر نازل فرمایا

حضرت ابن عباسؓ سے مروی ہے فرماتے ہیں کہ رسول اللہ ﷺ نے فرمایا ” جس کے سینے میں قرآن کا کوئی حصہ بھی محفوظ نہیں وہ (سینہ) ویران گھر کی طرح ہے “

(4a) قرآن کریم کی حفاظت کا ذمہ اللہ نے لیا ہے۔

(۱) اِنَّا نَحْنُ نَزَّلْنَا الذِّكْرَ وَاِنَّا لَهُ لَحَافِظُوْنَ (۹/۱۵ الْجُحُش) ” بلاشبہ ہم ہی نے قرآن کو

نازل کیا ہے اور یقیناً ہم ہی اسکے نگہبان ہیں ہم ہی اسکے محافظ ہیں اور سورۃ کہف میں اللہ رب العالمین کا فرمان ہے “

(۲) وَاَتْلُ مَا أُوحِيَ إِلَيْكَ مِنْ كِتَابِ رَبِّكَ ۚ لَا مُبَدِّلَ لِكَلِمَاتِهِ ۚ وَلَكِنْ تَجِدَ مِنْ

دُونِهِ مُلْتَحِدًا (۲۷/۱۸ الْكَهْف) ” اور (اے پیغمبر ﷺ) آپکے پروردگار کے پاس سے جو

کتاب آپکی طرف وحی کے ذریعہ بھیجی جاتی ہے اسکو پڑھتے رہا کچھ اللہ کی باتوں کو بدلنے والا کوئی نہیں (یعنی نہیں کوئی بدلنے کا مجاز اللہ کی باتوں کو) اور اسکے سوا تم کہیں پناہ کی جگہ نہ پاؤ گے “  
اللہ تعالیٰ خود جسکی حفاظت کرے اسکو کوئی بدل سکتا نہیں

(۳) لَا يَأْتِيهِ الْبَاطِلُ مِنْ بَيْنِ يَدَيْهِ وَلَا مِنْ خَلْفِهِ ۖ تَنْزِيلُ مِّنْ حَكِيمٍ حَمِيدٍ (۴۲/۴۱)  
”جسکے پاس باطل بھی نہیں سکتا نہ آگے سے نہ پیچھے سے یہ ہے نازل کردہ حکمتوں والے خوبیوں والے اللہ کی طرف سے (یعنی وہ ہر طرح سے محفوظ ہے آگے سے کا مطلب ہے کسی پیچھے سے کا مطلب ہے زیادتی۔ یعنی باطل اسکے آگے سے آکر آئیں گی اور نہ اسکے پیچھے سے آکر اس میں اضافہ کر سکتا ہے باطل یعنی جھوٹ۔ جس میں جھوٹ کا دخل نہ آگے سے ہو سکتا ہے نہ پیچھے سے اور نہ ہی کوئی تغیر و تحریف ہی کرنے میں کامیاب ہو سکتا ہے“

## (5) قرآن کریم کے آیات میں غور اور تدبر کیا جائے

قرآن کریم سے رہنمائی حاصل کرنے کے لیے ضروری ہے کہ اس کے آیات میں تدبر کریں سوچیں غور سے سوچیں سمجھنے کی کوشش کریں۔ قرآن بار بار تاکید کرتا ہے کہ اس میں تدبر کرو غور کرو

(۱) أَفَلَا يَتَذَكَّرُونَ الْقُرْآنَ ۚ وَلَوْ كَانَ مِنْ عِنْدِ غَيْرِ اللَّهِ لَوَجَدُوا فِيهِ اخْتِلَافًا كَثِيرًا (۸۲/۴)  
”کیا یہ لوگ قرآن میں غور نہیں کرتے۔ اگر یہ اللہ کے سوا کسی اور کی طرف سے ہوتا تو یقیناً آئیں بہت کچھ اختلاف پاتے“ معنی یہ ہیں کہ اگر قرآن کلام الہی نہیں ہوتا بلکہ کسی انسان یا جن کا بنایا ہوا ہوتا تو اسکے بہت سے بیانات میں اختلاف ہوتا کوئی حصہ بلاغت کے اعلیٰ درجہ پر ہوتا کہ لوگ اس کی مثل نہ کہہ سکتے کچھ پیش گوئیاں صحیح ہوتیں کچھ غلط۔ نقص سے بھرا ہوا ہوتا کہیں کچھ کہیں کچھ غرض کہ سیکڑوں اختلافات ہوتے۔ قرآن کے ویسا کلام میں بلاغت معانی اور مطالب کی یکسانیت کہاں سے آتی۔ اسی لیے اللہ تعالیٰ فرماتا ہے کیوں یہ لوگ قرآن میں غور نہیں کرتے۔ سورۃ محمد میں آتا ہے ”کیا یہ قرآن میں غور و فکر نہیں کرتے یا انکے

دلوں پر تالے (قفل) لگ گئے ہیں“ (۲) أَفَلَا يَتَذَكَّرُونَ الْقُرْآنَ ۚ أَمْ عَلَىٰ قُلُوبٍ أَقْفَالُهَا

(۲۴/۴۷ مُحَمَّد) یعنی ایسے لوگوں کے کانوں کو اللہ حق کے سننے سے بہرہ اور آنکھوں کو حق کے

(۳) كَتَبْنَا نَزْلَهُ إِلَيْكَ مُبَرَّكَ لِيَتَذَكَّرُوا إِلَيْهِ وَلِيَتَذَكَّرُوا أُولُو الْأَلْبَابِ (۲۹/۲۸ ص)

”یہ کتاب جسے نازل کیا ہے ہم نے تمہاری طرف بڑی برکت والی ہے اور (نازل کی ہے) اس غرض سے کہ غور و فکر کریں اسکی آیات پر اور نصیحت حاصل کریں (اس سے) عقل و شعور رکھنے والے“

## (5a) قرآن سمجھ کر پڑھئے کیونکہ یہ آسان کتاب ہے۔

بعض لوگ کہتے ہیں کہ قرآن کا سمجھنا اپنے بس کی بات نہیں ہے یہ مشکل کام ہے صرف علماء اور مفتیوں کا کام ہے قرآن سمجھنا۔ اتنی تو بات سوچئے کہ اللہ تعالیٰ کی ذات قدوس ہے نلطیوں سے پاک ہے کیا اللہ نعوذ باللہ مشکل کتاب اپنے بندوں کے لیے بھیجتا۔ دین تو آسان ہے جو لوگ کہتے ہیں کہ یہ مشکل کتاب ہے یہ تو بس قرآن سے پہلو بچانے کی بات ہے۔ قرآن میں دو قسم کی آیات ہیں۔ محکمات اور متشابہات۔ محکمات کو سمجھنا بالکل آسان ہے جنت و دوزخ کا بیان آخرت کا بیان۔ اخلاقی برائیوں سے بچنا اللہ تعالیٰ بار بار جگہ جگہ پر مثالیں بیان فرماتے ہیں کہ لوگ آسانی سے اسکے احکامات کو سمجھیں۔ اللہ تعالیٰ پھر کی مثال بیان فرمایا مکھی کی مثال بیان فرمایا اسی طرح اور بھی بے شمار مثالیں بیان ہوئی ہیں۔ اور جو چیزیں آپ سمجھنے سے قاصر ہیں یا آپ نہیں سمجھ سکتے علماء کے پاس رجوع کیجئے۔ اللہ تعالیٰ فرماتے ہیں کہ قرآن کو آسان کر دیا ہے

(۱) فَإِنَّمَا يَسَّرْنَاهُ بِلِسَانِكَ لَعَلَّهُمْ يَتَذَكَّرُونَ (۵۸/۴۴ الدخان)

”قرآن کو آپکی زبان میں آسان کر دیا ہے تاکہ وہ نصیحت حاصل کریں“

(۲) فَإِنَّمَا يَسَّرْنَاهُ بِلِسَانِكَ لِنُبَشِّرَ بِهِ الْمُتَّقِينَ وَنُنَزِّلَ بِهِ قَوْمًا لُّدًّا (۹۷/۱۹ مريم)

”درحقیقت یہ ہے کہ آسان کیا ہے ہم نے قرآن کو تمہاری زبان میں نازل کر کے اس لیے کیا ہے تاکہ خوشخبری دو تم اس کے ذریعہ سے متقیوں کو اور ڈراؤ اس سے ہٹ دھرم لوگوں کو یعنی یہ کہہ کر پرہیز گاروں کو خوش خبری دو کہ قرآن میں یہ ہے اور ہٹ دھرمی کرنے والوں کو قرآن کے فرمان کے ذریعہ انکے انجام کے تعلق سے ڈراؤ“ قرآن میں ایک آیت جو چار مرتبہ بار بار دہرائی گئی ہے اس سے آپ خود سمجھ سکتے ہیں کہ قرآن سمجھنا آسان ہے یا مشکل

(۳) وَلَقَدْ يَسَّرْنَا الْقُرْآنَ لِلذِّكْرِ فَهَلْ مِنْ مُدَكِّرٍ (۱۷/۵۴ الْقَمَر)

”اور بلاشبہ آسان بنا دیا ہے ہم نے اس قرآن کو نصیحت کے لیے سو کیا ہے کوئی نصیحت قبول کرنے والا“ (اور بے شک ہم نے قرآن کو سمجھنے کے لیے آسان کر دیا ہے پس کیا کوئی نصیحت حاصل کرنے والا ہے) اگر ہم قرآن کا علم حاصل نہیں کریں گے تو اچھے اور برے کی تمیز کیسے ہوگی اپنے آقا اپنے رب کو کیسے پہچانیں گے۔ ہم کو کیسے معلوم ہوگا کہ ہمارا کیا ہوگا ہمیں یہاں کے بعد کہاں جانا ہے۔ ہماری اس کے بعد والی منزل کہاں ہے اور وہاں پر آخرت میں کیا ہے جنت کیسی ہوگی دوزخ کیسی ہوگی۔ کیا کرنے سے عذاب ہے اور کیا کرنے سے ثواب ہے کیا کیا کام یا گناہ ہیں جنکے کرنے سے فلاں فلاں عذاب ہوگا عذاب کس شکل کا ہوگا۔ دھویں کا یا پیپ کا یا بدبو کا یا کھولنا ہوا پانی کا یا جسم کے جلنے چرکے اور جھلس جانے کا۔ یا مار کھانے کا کس قسم کی ہولناکیاں سامنے آئیں گی۔ قرآن ہی سے اعمال صالح اور اعمال سینہ معلوم ہوتے ہیں آخرت کی فکر کے ساتھ اس دنیا میں سیکھنا ہے کہ کیا رہنا ہے قرآن سے کس طرح رہبری حاصل کرنا ہے کہ معاملات کیسے کرنا ہے زندگی کیسے گزارنی ہے۔ ان سب کے لیے ضروری ہے کہ قرآن میں تدبیر سمجھیں۔ دنیا میں کیسے حدیں قائم کی جائیں چور کے ہاتھ کاٹنا ہے۔ کس کو سنگسار کیا جاتا ہے ترکہ یعنی کسی کے مرنے کے بعد اسکا مال جائیداد اسکے ورثاء میں کیسی تقسیم عمل میں آئے گی۔ اور جینے والے کو حلال حرام کی تمیز قرآن سمجھنے سے ہی آئے گی۔ رشوت خور کا کیا حال ہوگا، جھوٹ بولنے والے پر اللہ کی لعنت کیسے آتی ہے۔ اور قرآن کیسے لعنت بھیجتا ہے۔ قرآن کن کن کی شفاعت کرے گا۔ قرآن سے پرانے گزرے ہوئے لوگوں، قوموں اور پیغمبروں کے حالات معلوم ہوتے ہیں اور قرآن یہ بتاتا ہے کہ جہاد کس طرح ہوتا ہے شہیدوں کے مراتب کیا ہیں۔ کم تولنے سے کیا نقصانات ہیں۔ اس دنیا میں قرآن پڑھنے اور سمجھنے سے کس طرح سکون ملتا ہے۔ یہ سب قرآن سمجھنے سے تدبیر کرنے سے آیات کو توجہ سے سننے ہی سے آپکو معلوم ہوتیں۔

آج کے جدید سائنسدانوں Scientists and Researchers کو قرآن سے کس طرح انکے کاموں میں رہنمائی ملتی ہے دریا میں Barrier ہے embryology وغیرہ وغیرہ اور بہت سارے علوم نئے نئے ایجاد کر رہے ہیں اور ہم ہیں کہ قرآن کو مشکل کتاب کہہ کر ہاتھ پر ہاتھ باندھے بیٹھ گئے ہیں



(۴) اَلَّذِي كَتَبَ اُحْكِمَتْ اَيْنُهُ ثُمَّ فُصِّلَتْ مِنْ لَدُنْ حَكِيمٍ خَبِيرٍ ۚ اَلَّا تَعْبُدُوْا اِلَّا اللّٰهَ ۚ اِنِّىْ لَكُمْ مِنْهُ نَذِيْرٌ وَبَشِيْرٌ (۲ - ۱۱/۱ هُود)

”الف لام را قرآن ایک ایسی کتاب ہے جس کی آیتیں محکم ہیں۔ پھر کھول کھول کر واضح کر دی گئی ہیں اور یہ اسکی طرف سے ہے جو عظمت والا اور خبر رکھنے والا ہے یہ کہ اللہ کے سوا کسی کی عبادت نہ کرو“ (محکم کے معنی ہیں الفاظ اور معنی کے لحاظ سے قرآن محکم مضبوط اور اٹل ہے اسکی عبارت میں فصاحت و بلاغت کے لحاظ سے بال برابر بھی فرق نہیں ہے)

(۵) فَقَدْ جَاءَكُمْ بَيِّنَةٌ مِنْ رَبِّكُمْ وَهُدًى وَرَحْمَةٌ (۶/۱۵۷ اَلْاَنْعَام) ”سو اب تمہارے پاس تمہارے رب کے پاس سے ایک کتاب واضح اور رہنمائی کا ذریعہ اور رحمت آپکی ہے“

(۶) كِتَابٌ فُصِّلَتْ اَيْنُهُ قُرْاٰنًا عَرَبِيًّا لِّقَوْمٍ يَعْلَمُوْنَ (۳/۴۱ خَم السَّجْدَة) ”ایک ایسی کتاب کھول کھول کر (واضح اور تفصیل کے ساتھ) بیان کئے گئے ہیں جس میں احکام قرآن عربی۔ ان لوگوں کے لیے جو سمجھ رکھتے ہیں“

(5B) قرآن کریم میں مثالیں بیان کی گئی ہیں کہ اسکی حقیقت لوگ

سمجھیں۔ (۱) وَلَقَدْ صَرَّفْنَا لِلنَّاسِ فِيْ هٰذَا الْقُرْاٰنِ مِنْ كُلِّ مَثَلٍ ۚ فَابْصُرْ النَّاسِ اِلَّا كُفُوْرًا (۱۷/۸۹ بَنی اسرائیل) ”ہم نے تو اس قرآن میں لوگوں کے سمجھنے کے لیے ہر طرح کی تمام مثالیں بیان کر دی ہیں، مگر اکثر لوگ انکار سے باز نہیں آتے“ (لیکن انکار کر دیا ماننے سے اکثر لوگ جو کافر ہو گئے)

(۲) وَلَقَدْ صَرَّفْنَا فِيْ هٰذَا الْقُرْاٰنِ لِلنَّاسِ مِنْ كُلِّ مَثَلٍ ۚ وَكَانَ الْاِنْسَانُ اَكْثَرَ شَيْءٍ جَدَلًا (۵۴/۱۸ الْكَهْف) ”ہم نے اس قرآن میں ہر ہر طریقے سے تمام کی تمام مثالیں لوگوں کے لیے بیان کر دی ہیں، لیکن انسان تمام چیزوں سے زیادہ جھڑالو ہے“

(۳) وَلَقَدْ ضَرَبْنَا لِلنَّاسِ فِيْ هٰذَا الْقُرْاٰنِ مِنْ كُلِّ مَثَلٍ لَّعَلَّهُمْ يَتَذَكَّرُوْنَ (۲۷/۳۹ الزُّمَر) ”اور یقیناً ہم نے اس قرآن میں لوگوں کے لیے ہر قسم کے مثالیں بیان کر دی ہیں، کیا عجب کہ وہ نصیحت حاصل کر لیں“

## (6) قرآن کریم کے احکام پر عمل کیا جائے اسکی اتباع کی جائے

’اردو میں جس طرح اتباع کہتے ہیں اسی طرح عربی میں اتَّبِعُوا کہتے ہیں یعنی اتباع کرنا follow کرنا implement کرنا‘ قرآن کا حکم ہے کہ چور کے ہاتھ کاٹو تو اس طرح کی جتنی بھی اللہ تعالیٰ کی قائم کردہ حدیں ہیں انکو نافذ کرنا۔ جو اللہ کے کسی حکم کو نہیں مانتا وہ کافر ہو گیا۔

قرآن پر عمل کرنے کا مطلب حلال کو حلال سمجھیں، حرام کو حرام سمجھیں قرآن پر عمل کرنا یہ ہے کہ قرآن میں جن جن کاموں اور غلطیوں کو گناہ بیان کیے گئے ہیں انہیں گناہ سمجھیں اور یہ گناہ نہ کریں۔ مثلاً غیبت کرنا، جھوٹ بولنا، حرام یا رشوت کھانا، شراب، زنا کاری، خون و قتل

نارت گیری، فساد برپا کرنا تہمت وغیرہ وغیرہ۔ قرآن میں جگہ جگہ پر آپ کو اتَّبِعُوا کے الفاظ ملیں گے یعنی اتباع کرنا قرآن کے حکم کو follow کرنا۔ خود پر اپنے گھر والوں پر اور رشتہ داروں وغیرہ پر۔ جتنا بھی ہو سکے اسکو نافذ کرنا implement کرنا یا کم از کم انکو بتانا کہ فلاں کام غلط ہے فلاں کام صحیح ہے، قرآن کا حکم یہ ہے اور آپ لوگ فلاں کام اللہ کے حکم کے

برخلاف کر رہے ہیں۔ (۱) اِنَّا اَنْزَلْنَا اِلَيْكَ الْكِتَابَ بِالْحَقِّ فَاعْبُدِ اللّٰهَ مُخْلِصًا لَهُ الدِّينَ

(۲/۳۹ الزمّر) ”بے شک ہم نے یہ کتاب تمہاری طرف سچائی کے ساتھ نازل کی ہے تو تم

خالص اعتماد سے اللہ کی عبادت کرتے رہو (یاد رکھو) خالص عبادت اللہ ہی کے لیے سزاوار ہے“

(۲) وَهَٰذَا كِتٰبٌ اَنْزَلْنٰهُ مُبَارَكٌ فَاتَّبِعُوْهُ وَاتَّقُوا لَعَلَّكُمْ تُرْحَمُوْنَ (۶/۱۵۵ الانعام)

”اور یہ (قرآن) ایک کتاب ہے جسکو بھیجا ہم نے بڑی خیر و برکت والی سو اسکی اتباع کرو اور ڈرو تاکہ تم پر رحمت ہو“

(۳) اِتَّبِعُوا مَا اُنْزِلَ اِلَيْكُمْ مِنْ رَبِّكُمْ وَلَا تَتَّبِعُوا مِنْ دُوْنِهٖ اَوْلِيَاءَ ۚ قَلِيْلًا مَّا تَذَكَّرُوْنَ

(۷/۳ الاغراف)

’لوگو پیروی کرو (اتباع کرو) اسکی جو نازل کیا گیا ہے تم پر تمہارے رب کی طرف سے اور نہ پیروی کرو اپنے رب کو چھوڑ کر (دوسرے) سرپرستوں کی (مگر) کم ہی نصیحت قبول کرتے ہو (تم)

(۴) وَإِذَا قِيلَ لَهُمُ اتَّبِعُوا مَا أَنْزَلَ اللَّهُ قَالُوا بَلْ نَتَّبِعُ مَا أَلْفَيْنَا عَلَيْهِ آبَاءَنَا مَا أُولَٰئِكَ كَانُوا إِلَّا فِتْنَةً لَّهُمْ ۖ لَا يَعْقِلُونَ شَيْئًا وَلَا يَهْتَدُونَ (البقرة ۲/۱۷۰)

”اور جب کہا جاتا ہے ان سے کہ پیروی کرو (اتباع کرو) ان احکام کی جو نازل کئے ہیں اللہ نے تو کہتے ہیں نہیں بلکہ ہم تو پیروی کریں گے ان طور طریقوں کی جن پر پلایا ہے ہم نے اپنے آباء اجداد کو۔ اگرچہ انکے باپ دادا بے عقل ہوں اور نہ وہ سیدھے راستے پر ہوں“

(۵) وَإِذَا قِيلَ لَهُمُ اتَّبِعُوا مَا أَنْزَلَ اللَّهُ قَالُوا بَلْ نَتَّبِعُوا مَا وَجَدْنَا عَلَيْهِ آبَاءَنَا مَا أُولَٰئِكَ كَانُوا إِلَّا فِتْنَةً لَّهُمُ الشَّيْطَانُ يَدْعُوهُمْ إِلَىٰ عَذَابِ السَّعِيرِ (لقمن ۳۱/۲۱)

’اور جب کہا جاتا ہے کہ پیروی کرو اکی جو نازل کیا ہے اللہ نے تو وہ کہتے ہیں نہیں بلکہ ہم پیروی کریں گے اکی کہ پایا ہم نے جس پر اپنے باپ دادا کو ان سے پوچھو تم پیروی کرو گے تب بھی اگر شیطان بلا رہا ہو تمہیں جہنم کے عذاب کی طرف“ بعض اہل کتاب کے لوگوں کی یہ خواہش تھی کہ خاتم النبیین ﷺ ان کی مخالفت نہ کریں بلکہ اتباع کریں مثلاً بیت المقدس کو ہمیشہ کے لیے قبلہ قرار دینا وغیرہ‘

اس ضمن میں یہ آیت ۱۳/۳۷ الرعد نازل ہوئی

(۶) وَكَذَٰلِكَ أَنْزَلْنَاهُ حُكْمًا عَرَبِيًّا ۖ وَلَئِنَّ أَتَّبَعْتُمْ أَهْوَاءَهُمْ بَعْدَ مَا جَاءَكُمْ مِنَ الْعِلْمِ

ۖ مَا لَكُمْ مِنَ اللَّهِ مِنْ وَلِيٍّ وَلَا وَاقٍ (الرعد ۱۳/۳۷) ’اور اس ہدایت کے ساتھ نازل کیا ہے ہم نے (تم پر) یہ فرمان عربی اور اگر کہیں پیروی کی تم نے انکے خواہشات کی اسکے بعد بھی کہ آچکا ہے تمہارے پاس حقیقی علم تو نہ ہوگا تمہارے لیے اللہ کے مقابلے میں کوئی حامی و مددگار اور نہ کوئی بچانے والا“

(۷) وَاتَّبِعُوا أَحْسَنَ مَا أُنْزِلَ إِلَيْكُمْ مِنْ رَبِّكُمْ مِّنْ قَبْلِ أَنْ يَأْتِيَكُمُ الْعَذَابُ بَغْةً

وَأَنْتُمْ لَا تَشْعُرُونَ (الزمر ۳۹/۵۵)

’اور پیروی اختیار کرو اس بہترین کتاب کی جو نازل کی گئی ہے تمہاری طرف تمہارے رب کی طرف سے اس سے پہلے کہ آپڑے تم پر عذاب اچانک اور تمہیں خبر بھی نہ ہو“

(۸) فَاسْتَمْسِكْ بِالَّذِي أُوحِيَ إِلَيْكَ ۖ إِنَّكَ عَلَىٰ صِرَاطٍ مُسْتَقِيمٍ (۴۳/۴۳) (الزُحْرَف)

”سو مضبوطی سے تھامے رہیے جو وحی آپ کی طرف کی گئی ہے، بیشک آپ راہِ راست پر ہیں“

(۹) فَلِلَّذِي فَادَعُ ۖ وَاسْتَقِمْ كَمَا أُمِرْتَ ۖ وَلَا تَتَّبِعْ أَهْوَاءَهُمْ ۖ وَقُلْ أَمِنْتُ

بِمَا أَنْزَلَ اللَّهُ مِنْ كِتَابٍ ۖ وَأُمِرْتُ لِأَعْدِلَ بَيْنَكُمْ ۖ اللَّهُ رَبُّنَا وَرَبُّكُمْ ۖ لَنَا

أَعْمَالُنَا وَلَكُمْ أَعْمَالُكُمْ ۖ لَا حُجَّةَ بَيْنَنَا وَبَيْنَكُمْ ۖ اللَّهُ يَجْمَعُ بَيْنَنَا ۖ وَإِلَيْهِ

الْمَصِيرُ (۴۲/۱۵) (الشُّورَى)

”لہذا اسی (دین) کی طرف آپ دعوت دیجئے اور اسی پر ثابت رہیے

جس طرح آپ کو حکم دیا گیا ہے اور نہ اتباع کیجئے انکی خواہشات کی، اور کہہ دیجئے کہ اللہ

تعالیٰ نے جتنی کتابیں نازل فرمائی ہیں میرا ان پر ایمان ہے اور مجھے حکم دیا گیا ہے کہ میں

انصاف کرتا رہوں تمہارے درمیان، ہمارا اور تمہارا پروردگار (رب) اللہ ہی ہے ہمارے اعمال ہمارے

لیے ہیں اور تمہارے اعمال تمہارے لیے ہیں کوئی جھڑا (حجت) نہیں ہمارے اور تمہارے درمیان،

اللہ جمع کرے گا ہم سب کو (ایک روز) اور اسی کی طرف سب کو پلٹنا (لوٹنا) ہے“

(۱۰) الَّذِينَ يَسْتَمِعُونَ الْقَوْلَ فَيَتَّبِعُونَ أَحْسَنَهُ ۚ أُولَٰئِكَ الَّذِينَ هَدَاهُمُ اللَّهُ وَأُولَٰئِكَ

هُمْ أُولُوا الْأَلْبَابِ (۳۹/۱۸) (الزُّمَر)

”جو غور سے سنتے ہیں کلامِ الہی پھر پیروی کرتے ہیں اسکے بہترین پہلو کی یہی وہ لوگ ہیں جنہیں

ہدایت بخشی ہے اللہ نے اور یہی ہیں جو عقل والے ہیں“ اُولُوا لَلْأَلْبَابِ ’ یعنی عقل والے‘



## (6a) قرآن کریم کے احکام کے مطابق فیصلے کئے جائیں

إِنَّا أَنْزَلْنَاهُ إِلَيْكَ الْكِتَابَ بِالْحَقِّ لِتَحْكُمَ بَيْنَ النَّاسِ بِمَا أَرَاكَ اللَّهُ ۖ وَلَا تَكُنْ  
لِلْخَائِنِينَ خَصِيمًا ۖ وَاسْتَغْفِرِ اللَّهَ ۖ إِنَّ اللَّهَ كَانَ غَفُورًا رَحِيمًا (۱۰۶/۱۰۵ / ۴ / النِّسَاء)

”اے پیغمبر ﷺ ہم نے آپ پر سچی کتاب نازل کی ہے تاکہ اللہ نے جو کچھ آپ کو دکھا دیا ہے  
اسکے مطابق لوگوں کے درمیان فیصلہ کیجئے اور ان دغا بازوں کی طرف سے جھوٹے والے نہ بنو،  
اور اللہ سے بخشش مانگو، بلاشبہ اللہ بخشنے والا مہربان ہے“

(6b) قرآن کریم میں اللہ کا فرمان ہے جو میری ہدایت کی پیروی کرے  
نہ تو وہ بھکے گا نہ تکلیف میں پڑے گا۔

فَمَنِ اتَّبَعَ هَٰذَاىَ فَلَا يَضِلُّ وَلَا يَشْغَىٰ (۱۲۳/۲۰ طہ)

”جو میری ہدایت کی پیروی کرے نہ تو وہ بھکے گا نہ تکلیف میں پڑے گا۔ (جو شخص میری ہدایت  
پر عمل کرے گا وہ گمراہ نہ ہوگا اور نہ سختی میں پڑے گا)“

## (7) قرآن کریم کی نشر و اشاعت کی جائے

(ساتواں حق) ثواب جاریہ والے کام تو آپ لوگ جانتے ہیں دین کا علم چھوڑ جانا، مسجد بنانا،  
سرائے تعمیر کروانا، کنواں کھدوانا یا نہر جاری کرنا یا پانی کا انتظام کرنا، نیک اولاد جو اپنے  
والدین کے لیے دعا کرے اپنے والدین کے لیے استغفار کرے وغیرہ وغیرہ ثواب جاریہ کے ان  
کاموں میں جو علم چھوڑتا ہے وہ قرآن کی نشر و اشاعت کے ضمن میں آتا ہے۔ اسی طرح قرآن  
کو دوسروں کو سنانا جس طرح حفاظ کرتے ہیں یہ نشر و اشاعت کے حق کی ادائیگی میں آتا ہے۔  
قرآن کی تفسیر سنانا، درس قرآن دینا، کیسٹ یا کتابیں، قرآنی رسالے یا آیات چھاپ کر یا لکھ  
کے لوگوں تک پہنچانا یا قرآنی کتابوں کی ڈسٹریبوشن یا پریس distribution or publications  
قاری یا استاد بن کر قرآن سیکھانا وغیرہ یہ سارے کے سارے قرآن پاک کی نشر و اشاعت کے  
کام ہیں

## (8) قرآن کے ذریعہ نصیحت کی جائے ڈرایا جائے

(۱) فَذَكِّرْ بِالْقُرْآنِ مَنْ يَخَافُ وَعِيدِ (۵۰/۵۰) (آٹھواں حق)

”سو آپ ﷺ نصیحت کرتے رہیے قرآن سے ہر اس شخص کو جو ڈرتا ہو میری وعید سے“

(۲) نَزَلَ بِهِ الرُّوحُ الْأَمِينُ لَا عَلَى قَلْبِكَ لِتَكُونَ مِنَ الْمُنْذِرِينَ لَا بِلِسَانٍ عَرَبِيٍّ مُبِينٍ

وَوَاتَّهٗ لَفِي زُبُرِ الْأَوَّلِينَ (۱۹۵-۱۹۲/۲۶ الشُّعْرَاء) ”اترے ہیں اسے لے کر روح

الامین۔ آپ کے قلب پر تاکہ ہو جائیے آپ متنبہ کرنے والے آگاہ کرنے والے (یہ قرآن) ہے

عربی زبان میں جو بالکل صاف اور واضح ہے اور یقیناً اسکا ذکر پہلی امتوں کی آسمانی کتابوں میں بھی ہے

(۳) قُلْ أَيْ شَيْءٍ أَكْبَرُ شَهَادَةً ۚ قُلِ اللَّهُ ۖ شَهِيدٌ بَيْنِي وَبَيْنَكُمْ ۖ فَدَّ وَأُوْحِيَ إِلَيَّ

هَٰذَا الْقُرْآنُ لِأُنْذِرْكُمْ بِهِ وَمَنْ بَلَغَ ۖ إِنَّكُمْ لَتَشْهَدُونَ أَنَّ مَعَ اللَّهِ إِلَهَةً أُخْرَى ۚ قُلْ لَا

أَشْهَدُ ۚ قُلْ إِنَّمَا هُوَ إِلَهٌ وَاحِدٌ ۖ وَأَنِّىٓ بَرِئٌ مِّمَّا تُشْرِكُونَ (۱۹/۶۱ الْاِنْعَام) ”پوچھو

کس کی گواہی سب سے بڑھ کر ہے؟ کہو! اللہ گواہ ہے میرے اور تمہارے درمیان اور وحی کیا

گیا ہے یہ قرآن تاکہ متنبہ کروں تمہیں اس سے اور ہر اس شخص تک جسے پہنچے، (تاکہ میں اس

قرآن کے ذریعہ سے تم کو اور جس جس کو یہ قرآن پہنچے ان سب کو ڈراؤں) کیا تم گواہی دیتے

ہو کہ اللہ کے ساتھ ہیں معبود اور بھی؟ کہہ دو کہ نہیں دیتا میں ایسی گواہی۔ کہہ دو کہ سہی

بات یہی ہے کہ وہی ہے معبود یکتا اور بے شک میں بیزار ہوں اس شرک سے جس میں تم مبتلا ہو

(۴) وَهَٰذَا كِتَابٌ مُّصَدِّقٌ لِّسَانًا عَرَبِيًّا لِّنُنْذِرَ الَّذِينَ ظَلَمُوا ۖ وَبُشْرَىٰ لِلْمُحْسِنِينَ

(۱۲/۴۶) ”اور یہ کتاب ہے تصدیق کرنے والی عربی زبان میں تاکہ ظالموں کو ڈرائیے اور نیکوں

کاروں کو بشارت ہو“ (۵) وَمَا عَلَّمْنَاهُ الشُّعْرَ وَمَا يَنْبَغِي لَهُ ۚ إِنْ هُوَ إِلَّا ذِكْرٌ وَقُرْآنٌ

مُبِينٌ ۚ لِّنُنْذِرَ مَنْ كَانَ حَيًّا وَيَحِقَّ الْقَوْلُ عَلَى الْكَافِرِينَ (۷۰-۶۹/۳۶ يٰس)

”نہ تو ہم نے ان پیغمبر کو شعر سکھائے اور نہ یہ ان کے لائق ہے

(اور نہ شاعری انکے شلیان شان ہے) وہ تو صرف ایک نصیحت واضح صاف پڑھے جانی والی قرآن ہے ، تاکہ وہ ہر اس شخص کو آگاہ کر دے جو زندہ ہے اور کافروں پر حجت ثابت ہو جائے “

(۶) الْحَمْدُ لِلّٰهِ الَّذِیْ اَنْزَلَ عَلٰی عَبْدِهِ الْكِتٰبَ وَلَمْ يَجْعَلْ لَّهٗ عِوَجًا سِوَا قِيَمًا

لِيُنْزِلَ بَاسًا شَدِيْدًا مِّنْ لَّدُنْهُ وَيُنَشِّرَ الْمُؤْمِنِيْنَ الَّذِيْنَ يَعْمَلُوْنَ الصّٰلِحٰتِ اَنَّ لَهُمْ اَجْرًا حَسَنًا (۱۸/۱۲ الکہف)

”تمام تعریفیں اسی اللہ کے لیے سزاوار ہیں جس نے اپنے بندے پر یہ قرآن اتارا اور اس میں کوئی کسر باقی نہ چھوڑی بلکہ تمام ٹھیک ٹھاک رکھا تاکہ اپنے پاس کی سخت سزا سے ہوشیار کر دے اور ایمان لانے اور نیک عمل کرنے والوں کو خوشخبریاں سنا دے کہ ان کے لیے بہترین بدلہ ہے “

(۷) وَكَذٰلِكَ اَنْزَلْنٰهُ قُرْاٰنًا عَرَبِيًّا وَصَرَّفْنَا فِيْهِ مِنَ الْوَعِيْدِ لَعَلَّهُمْ يَتَّقُوْنَ اَوْ يُحٰدِثُوْا

لَهُمْ ذِكْرًا (۱۱۳ / ۲۰ طہ ) ” اسی طرح ہم نے آپ پر عربی قرآن نازل کیا ہے اور طرح طرح سے اس میں ڈر کا بیان سنایا ہے تاکہ لوگ پرہیزگار بن جائیں ، یا انکے دل میں سوچھ بچھ تو پیدا کرے “

## (۷) قرآن کو چھوڑنے کی سزائیں

قرآن کریم کو چھوڑ دیا وَقَالَ الرَّسُوْلُ يَرْبِّ اِنْ قَوْمِي اتَّخَذُوْا هٰذَا الْقُرْاٰنَ مَهْجُوْرًا (۲۵/۳۰ الفرقان)  
” اور رسول کہیں گے کہ اے میرے پروردگار ! بے شک میری امت نے اس قرآن کو چھوڑ رکھا تھا ‘  
قرآن شریف سے دوری یعنی اس پر ایمان نہیں لانا‘ اسکی تلاوت اور اسکے احکام سے دوری کی بنا پر انسان کو کئی سزائیں ملیں گی ۔ بعض سزائیں دنیا میں اور بعض سزائیں آخرت میں ملیں گی ۔

## (۱) قرآن سے غفلت کی بناء پر دنیا کی سزائیں ۔

دنیا کی سزائیں یہ ہیں کہ قرآن سے اعراض (منہ پھیرنے والے ) پر اللہ شیطان کو مسلط کر دیتا ہے اور جسکا دوست شیطان ہے وہ بدترین اور دھوکا باز دوست ہے اور بعض سزائیں ایسی ہوتی ہے کہ اسکی دنیا کی زندگی تنگ کر دی جاتی ہے ۔

(۱) وَمَنْ يَعْشُ عَنْ ذِكْرِ الرَّحْمَنِ نُقَيِّضْ لَهُ شَيْطَانًا فَهُوَ لَهُ قَرِينٌ (۴۳/۳۶) الزُّحْرَفِ

’ اور جو بھی غفلت برتا ہے رُمن کے ذکر سے تو مسلط کر دیتے ہیں ہم اس پر ایک شیطان پھر وی ہوتا ہے اس کا رفیق یعنی ساتھی ’ اور یہ شیطان روکتے رہتے ہیں انکو راہ راست سے جب کہ وہ سمجھتے ہیں کہ ہم ٹھیک راستہ پر ہیں ۔ یہاں تک کہ جب ایسا شخص پہنچے گا ہمارے ہاں تو کہے گا اپنے رفیق سے کاش ! ہوتا میرے اور تمہاری درمیان مشرق و مغرب کا فاصلہ کیونکہ تو تو بدترین ساتھی نکلا “  
قرین کے معنی ہیں رفیق (ساتھی) (بَعَثْ غفلت برتا) (نُقَيِّضْ مسلط کرنا ، مقرر کرنا)

(۲) وَمَنْ يَكُنِ الشَّيْطَانُ لَهُ قَرِينًا فَسَاءَ قَرِينًا (۴ / ۳۸) النَّسَاءِ

” اور جس کا ہم نشین و ساتھی شیطان ہو وہ تو بدترین ساتھی ہے “ (فَسَاءَ بدترین بے حد خراب برا)

(۳) وَاتَّبِعُوا أَحْسَنَ مَا أُنْزِلَ إِلَيْكُمْ مِنْ رَبِّكُمْ مِنْ قَبْلِ أَنْ يَأْتِيَكُمُ الْعَذَابُ بِغَتَّةٍ وَأَنْتُمْ لَا تَشْعُرُونَ (۳۹/۵۵) الزُّمَرِ

” اور پیروی اختیار کرو اس بہترین کتاب کی جو نازل کی گئی ہے تمہاری طرف تمہارے رب کی طرف سے اس سے پہلے کہ آپڑے تم پر عذاب اچانک اور تمہیں خبر بھی نہ ہو “

## (2) قرآن سے غفلت کی بناء پر آخرت کی سزائیں

آخرت کی سزائیں تو آپ کئی دفعہ سنیں ہونگے کہ فلاں فلاں عذاب ہوگا ۔ حسب ذیل آیات

پڑھنے سے آپ خود بہ آسانی سمجھ جائیں گے (۱) وَمَنْ أَعْرَضَ عَنْ ذِكْرِي فَإِنَّ لَهُ

مَعِيشَةً ضَنْكًا وَنَحْشُرُهُ يَوْمَ الْقِيَمَةِ أَعْمَى ۔ قَالَ رَبِّ لِمَ حَشَرْتَنِي أَعْمَى وَقَدْ

كُنْتُ بَصِيرًا ۔ قَالَ كَذَلِكَ أَتَتْكَ آيَاتُنَا فَنَسِيتَهَا ۖ وَكَذَلِكَ الْيَوْمَ تُنْسَى (۱۲۶-۱۲۴)

(۲۰/ طہ) ” اور جو منہ موڑے گا میری کتاب ہدایت سے تو یقیناً ہوگی اسکے لیے تنگ و ترش زندگی

اور اٹھائیں گے ہم روز قیامت اندھا ۔ اور وہ کہے گا میرے مالک کیوں اٹھایا ہے تو نے مجھے اندھا

جبکہ تھا میں آنکھوں والا ارشاد ہوگا ایسے ہی جیسے آئی تھی تمہارے پاس ہماری نشانیاں سو بھلادیا تھا تو

نے انھیں اور اسی طرح آج بھلادیا جائے گا تجھے ۔



اور ایسا ہی بدلہ دیتے ہیں ہم ہر اس شخص کو جو حد سے بڑھ جاتا ہے اور نہیں ایمان لاتا اپنے رب کی آیات پر۔ اور یقیناً ہے عذاب آخرت زیادہ سخت اور زیادہ دیر رہنے والا“

(۲) الَّذِينَ كَذَبُوا بِالْكِتَابِ وَبِمَا أَرْسَلْنَا بِهِ رُسُلَنَا فَسَوْفَ يَعْلَمُونَ ۚ إِذِ الْأَغْلُلُ فِيْ أَعْنَاقِهِمْ وَالسَّلْسِلُ يُسْحَبُونَ ۚ فِي الْحَمِيمِ ۚ ثُمَّ فِي النَّارِ يُسْجَرُونَ (۷۲- ۷۰/۴۰ المؤمن) (فی اَعْنَاقِهِمْ انکی گردنوں میں)

”وہ لوگ جو جھٹلاتے ہیں اس کتاب کو اور ان تعلیمات کو بھیجی ہم نے دے کر اپنے رسولوں کو سو عنقریب انہیں معلوم ہو جائے گا جب طوق انکی گردنوں میں ہونگے اور زنجیریں (جن میں جکڑ کر) وہ گھسیٹے جائیں گے، کھولتے ہوئے پانی کی طرف پھر آگ میں جھونک دیے جائیں گے“

(۳) فَلَنَذِيقَنَّ الَّذِينَ كَفَرُوا عَذَابًا شَدِيدًا وَلَنَجْزِيَنَّهُمْ أَشْوَا الَّذِي كَانُوا يَعْمَلُونَ

۔ ذَلِكَ جَزَاءُ أَعْدَاءِ اللَّهِ النَّارِ ۖ لَهُمْ فِيهَا دَارُ الْخُلْدِ ۖ جَزَاءٌ بِمَا كَانُوا بِآيَاتِنَا يَخْفَضُونَ (۲۸- ۲۷/۴۱ حم السجدة) ”پس یقیناً ہم ان کافروں کو سخت عذاب کا مزہ چکھائیں گے، اور انہیں انکے بدترین اعمال کا بدلہ ضرور دیں گے، اللہ کے دشمنوں کی سزا یہی دوزخ کی آگ ہے، جس میں انکی بھیٹگی کا گھر ہے یہ بدلہ ہے ہماری آیتوں سے انکار کرنے کا“

(۴) مَنْ أَعْرَضَ عَنْهُ فَإِنَّهُ يَحْمِلُ يَوْمَ الْقِيَمَةِ وِزْرًا ۖ خَلِيدٌ فِيهِ ۖ وَسَاءَ لَهُمْ يَوْمَ الْقِيَمَةِ حِمْلًا ۚ يَوْمَ يُنْفَخُ فِي الصُّورِ وَنَحْشُرُ الْمُجْرِمِينَ يَوْمَئِذٍ زُرْقًا ۖ يَخَافَتُونَ بَيْنَهُمْ إِنْ لَبِثْتُمْ إِلَّا عَشْرًا (۱۰۳- ۱۰۰/۲۰ طه)

”جس نے منہ موڑا اس سے تو یقیناً وہ اٹھائے گا قیامت کے دن بڑا بوجھ (گناہوں کا)۔ ہمیشہ رہیں گے ایسے لوگ اسی حالت میں اور برابر ہوگا قیامت کے دن انکے لیے یہ بوجھ، اس دن جب پھونکا جائے گا صور اور گھیر لائیں گے ہم مجرموں کو اس دن اس حالت میں کہ انکی آنکھیں پھرائی ہوئی ہوں گی۔ باتیں کریں گے چپکے چپکے آپس میں نہیں رہے تم (دنیا میں) کوئی دس دن“ (۵)

وَهَذَا كِتَابٌ أَنْزَلْنَاهُ مُبَارَكٌ مُّصَدِّقُ الَّذِي بَيْنَ يَدَيْهِ وَلِتُنْذِرَ أُمَّ الْقُرَى وَمَنْ حَوْلَهَا ۚ وَالَّذِينَ يُؤْمِنُونَ بِالْآخِرَةِ يُؤْمِنُونَ بِهِ وَهُمْ عَلَى صَلَاتِهِمْ يُحْفَظُونَ (۹۲/۶ الانعام)

”اور یہ بھی ایسی ہی کتاب ہے جس کو ہم نے نازل کیا ہے جو بڑی برکت والی ہے ‘ اپنے سے پہلی کتابوں کی تصدیق کرتی ہے تاکہ آپ مکہ والوں اور اسکے گرد و پیش والوں کو ڈرائیں ‘ اور جو لوگ آخرت کا یقین رکھتے ہیں ایسے لوگ اس پر ایمان لے آتے ہیں اور وہ اپنی نمازوں کی حفاظت کرتے ہیں “

(۶) **وَبِالْحَقِّ أَنْزَلْنَاهُ وَبِالْحَقِّ نَزَلَ ۖ وَمَا أَرْسَلْنَاكَ إِلَّا مُبَشِّرًا وَنَذِيرًا ۚ وَقرآنًا فرقناه**  
**لِنُقَرِّاهُ عَلَى النَّاسِ عَلَى مُكْثٍ وَنَزَلْنَاهُ تَنْزِيلًا ۝ قُلْ آمِنُوا بِهِ أَوْ لَا تُؤْمِنُوا ۖ (۱۰۷) -**

”اور حق ہی کے ساتھ نازل کیا ہے ہم نے اس قرآن کو اور حق ہی لے کر نازل ہوا ہے اور نہیں بھیجا ہم نے تمہیں (اے محمد ﷺ) مگر بشارت دینے والا اور متنبہ کرنے والا بنا کر (یعنی خوشخبری اور ڈرانے والا) اور نازل کیا ہے ہم نے اس قرآن کو واضح مضامین کے ساتھ تاکہ پڑھ کر سنائیں آپ اسے انسانوں کو ٹھہر ٹھہر کر اور نازل کیا ہے ہم نے اسکو بدرج (حسب موقعہ)“

### (VI) قرآن اللہ رب العالمین کا بڑا معجزہ ہے

جو رسول اللہ ﷺ کو عطا کیا گیا ہے ابو ہریرہؓ سے مروی ہے انہوں نے کہا رسول اللہ ﷺ نے فرمایا ”جتنے پیغمبر گزرے ہیں ان میں سے ہر ایک کو ایسے ایسے معجزے دیئے گئے جن کو دیکھ کر لوگ ایمان لائے۔ (بعد کے زمانے میں انکا کوئی اثر نہ رہا) اور مجھ کو جو بڑا معجزہ اللہ نے دیا ‘ وہ قرآن ہے جس کو وحی کے ذریعہ سے میرے پاس بھیجا۔ (اسکا اثر قیامت تک رہے گا) تو مجھ کو یہ امید ہے کہ قیامت کے دن میرے تابعدار لوگ دوسرے پیغمبروں کے تابعداروں سے زیادہ ہونگے ‘ (۶/۵۰۴ بحاری)

### (VII) قرآن جیسی ایک سورت تو بنا لاؤ۔

(۸) **قُلْ لِّئِنْ اجْتَمَعَتِ الْإِنْسُ وَالْجِنُّ عَلَى أَنْ يَأْتُوا بِمِثْلِ هَذَا الْقُرْآنِ لَا يَأْتُوا بِمِثْلِهِ وَلَوْ كَانَ بَعْضُهُمْ لِبَعْضٍ ظَهِيرًا (۱۷/۸۸) بنی اسرائیل (** ”کہہ دیجئے کہ اگر تمام انسان اور جن جمع ہوکر اس بات پر آمادہ ہوں کہ اس قرآن کے مانند کوئی کلام ۵۰

بنا لائیں تو ہرگز اس جیسا نہیں بنا سکیں گے اگرچہ کہ ان میں ہر ایک دوسرے کا مددگار ہی کیوں نہ ہو  
**(۲)** وَإِنْ كُنْتُمْ فِي رَيْبٍ مِّمَّا نَزَّلْنَا عَلَىٰ عَبْدِنَا فَأْتُوا بِسُورَةٍ مِّثْلِهِ مِ وَادْعُوا  
 شُهَدَاءَكُمْ مِّنْ دُونِ اللَّهِ إِنْ كُنْتُمْ صَادِقِينَ (۲۳ / ۲ / الْبَقَرَة)

”اور ہم نے جو کچھ اپنے بندے پر اتارا ہے اس میں اگر تمہیں کوئی شک ہو اور تم سچے ہو تو اس جیسی ایک سورت تو بنا لاؤ، اللہ کے سوائے اپنے حمایتی اور مددگار کو بھی بلاؤ“

**(۳)** أَمْ يَقُولُونَ افْتَرَاهُ ۚ قُلْ فَأْتُوا بِسُورَةٍ مِّثْلِهِ مِ وَادْعُوا مَنِ اسْتَطَعْتُمْ مِّنْ دُونِ اللَّهِ إِنْ كُنْتُمْ صَادِقِينَ (۳۸ / ۱۰ / يُنُوس)

”کیا یہ کہتے ہیں کہ اسے گھڑیا ہے (خود نبی نے؟) کہو! اچھا تو بنا لاؤ ایک سورت اس جیسی، اور بلاؤ (اس کام کے لیے) جن کو بلا سکتے ہو تم اللہ کے سوا، اگر ہو تم سچے“

**(۴)** أَمْ يَقُولُونَ افْتَرَاهُ ۚ قُلْ فَأْتُوا بِعَشْرِ سُورٍ مِّثْلِهِ مُفْتَرِيَةٍ وَادْعُوا مَنِ اسْتَطَعْتُمْ مِّنْ دُونِ اللَّهِ إِنْ كُنْتُمْ صَادِقِينَ (۱۳ / ۱۱ / هُود)

”کیا یہ کہتے ہیں کہ اسے گھڑیا ہے (خود نبی نے؟) کہو! اچھا تم بنا لاؤ دس سورتیں اس جیسی، اور بلاؤ (اس کام کے لیے) جن جن کو تم بلا سکتے ہو اللہ کے سوا، اگر ہو تم سچے“

**(VIII) کافروں کے کیا تاثرات ہیں قرآن کے تعلق سے**

**(1) کافر کہتے ہیں کہ قرآن مت سنو**

**(۱)** وَقَالَ الَّذِينَ كَفَرُوا لَا تَسْمَعُوا لِهَٰذَا الْقُرْآنِ وَالْغَوْا فِيهِ لَعَلَّكُمْ تَغْلِبُونَ

(۲۶ / ۴۱ حَمِ الْمَسْجِدَة) ”اور کافروں نے کہا اس قرآن کو سنو ہی مت اور خلل ڈالو

اس میں (جب وہ پڑھ کر سنایا جائے) شاید کہ تم (اس طرح) غالب آجاؤ“

(۲) اِنَّ هٰذَا الْقُرْآنَ يَقُصُّ عَلٰی بَنِيْ اِسْرَآءِیْلَ اَكْثَرَ الَّذِیْ هُمْ فِیْهِ یَخْتَلِفُوْنَ  
(النمل ۲۷/۷۶) ” بلاشبہ یہ قرآن بیان کرتا ہے بنی اسرائیل کے سامنے ان باتوں میں سے اکثر  
(کی حقیقت) جن وہ اختلاف کرتے ہیں “

## (۲) کافر کہتے ہیں کہ ہم اس قرآن کو نہیں مانیں

گے (۱) وَقَالَ الَّذِیْنَ كَفَرُوا لَنْ نُؤْمِنَ بِهٰذَا الْقُرْآنِ وَلَا بِالَّذِیْ بَیْنَ يَدَیْهِ ؕ  
وَلَوْ تَرَى اِذِ الظَّالِمُوْنَ مَوْقُوفُوْنَ عِنْدَ رَبِّهِمْ ۖ یَرْجِعُ بَعْضُهُمْ اِلٰی بَعْضٍ  
الْقَوْلَ ۚ یَقُوْلُ الَّذِیْنَ اسْتَضَعِفُوا لِلَّذِیْنَ اسْتَكْبَرُوا لَوْ لَا اَنْتُمْ لَكُنَّا مُؤْمِنِیْنَ  
(۳۱/۳۴ سَبَا)

” اور کہتے ہیں یہ کافر ہرگز نہیں ایمان لائیں گے ہم اس قرآن پر اور نہ ان (کتابوں) پر جو اس  
سے پہلے آچکی ہیں۔ اور کاش تم دیکھو وہ سماں جب ظالم لوگ کھڑے کیے جائیں گے اپنے رب  
کے حضور ڈال رہے ہونگے وہ ایک دوسرے پر الزام کہیں گے وہ لوگ جو دبا کر رکھے گئے تھے  
ان لوگوں سے جو بڑے بنے ہوئے تھے کہ اگر نہ ہوتے تم تو ضرور ہوتے ہم مومن “

(۲) اِنَّ الَّذِیْنَ كَفَرُوا بِالذِّكْرِ لَمَّا جَاءَهُمْ ۚ وَاِنَّهٗ لَكِتٰبٌ عَزِیْزٌ (۴۱/۴۱) خم

(السجدہ) ”جن لوگوں نے اپنے پاس قرآن پہنچ جانے کے باوجود اس سے کفر کیا (وہ بھی ہم  
سے پوشیدہ نہیں) یہ بڑی باوقعت (زبردست) کتاب ہے “

(۳) وَاِذَا تُلٰی عَلَیْهِ اٰیٰتُنَا وَلٰی مُسْتَكْبِرًا كَاَنَّ لَمْ یَسْمَعْهَا كَاَنَّ فِیْ اُذُنِیْهِ وَقْرًا ۚ  
فَنَسِیْهُۥ ۚ بَعَاذَابٍ اَلِیْمٍ (۳۱/۷) لقمن

” اور جب پڑھی جاتی ہیں اس کے سامنے ہماری آیات تو رخ پھیر لیتا ہے گھمنڈ کرتے ہوئے گویا  
کہ اس نے سنا ہے نہیں جیسے کہ اسکے کانوں میں بہرہ پن ہے سو خوشخبری دے دو اسے درد ناک  
عذاب کی “



(۴) وَإِذَا قِيلَ لَهُم اتَّبِعُوا مَا أَنْزَلَ اللَّهُ قَالُوا بَلْ نَتَّبِعُ مَا وَجَدْنَا عَلَيْهِ آبَاءَنَا ۖ  
أَوَلَوْ كَانَ الشَّيْطَانُ يَدْعُوهُمْ إِلَىٰ عَذَابِ السَّعِيرِ (۳۱/۲۱ لُقْمَن)

”اور جب کہا جاتا ہے کہ پیروی کرو اسکی جو نازل کیا ہے اللہ نے تو وہ کہتے ہیں نہیں بلکہ ہم پیروی کریں گے اس کی کہ پایا ہم نے جس پر اپنے باپ دادا کو، ان سے پوچھو کیا پھر بھی اگر شیطان بلا رہا ہو انہیں جہنم کے عذاب کی طرف؟“

(۵) وَلَوْ نَزَّلْنَاهُ عَلَىٰكَ كِتَابًا فِي قِرْطَاسٍ فَلَمَسُوهُ بِأَيْدِيهِمْ لَقَالَ الَّذِينَ كَفَرُوا إِنَّ هَذَا إِلَّا سِحْرٌ مُّبِينٌ (۶/۷ الْأَنْعَام)

”اور اگر نازل کرتے ہم آپ پر کتاب (لکھی ہوئی) کاغذ پر اور وہ چھوکر بھی دیکھ لیتے اپنے ہاتھوں سے تب بھی کہتے، وہ لوگ جو کافر ہیں کہ نہیں ہے یہ مگر جادو کھلا“

(3) مشرکین کے سامنے بہت بلند آواز سے قرآن

پڑھنے کی احتیاط کرنی چاہئے ورنہ یہ لوگ قرآن

کو بُرا بھلا کہتے ہیں۔ ابن عباسؓ سے روایت ہے کہ آیت ”وَلَا تَجْهَرُ

بِصَلَاتِكَ وَلَا تُخَافِتُ بِهَا“ (۱۷/۱۱۰ نَحْیِ الْإِسْرَافِیل) اس وقت نازل ہوئی جب رسول اللہ ﷺ مکہ میں (کافروں کے ڈر سے) چھپے رہتے آپ ﷺ جب اپنے اصحاب کو نماز پڑھاتے تو بلند آواز سے قرآن پڑھتے، مشرک جب قرآن سنتے تو خود قرآن کو اور قرآن اتارنے والے کو، اور جو قرآن لے کر آئے ہیں (یعنی جبریل یا پیغمبر ﷺ کو) سب کو برا کہتے اس وقت اللہ تعالیٰ نے اپنے پیغمبر ﷺ کو یہ حکم دیا کہ اپنی نماز کو بلند آواز سے نہ پڑھیں یعنی قرأت خوب جہر کے ساتھ نہ کریں کہ مشرکین سنیں اور قرآن شریف کو برا کہیں اور اتنا آہستہ بھی نہ پڑھیں کہ آپکے

اصحاب نہ سن سکیں بلکہ سچ سچ میں پڑھا کریں (نہ بلند نہ بالکل آہستہ) (۶/۲۴۶ بخاری)